

**പതിമൂന്നാം കേരള നിയമസഭ
പതിനൊന്നാം സമ്മേളനം**

നക്ഷത്ര ചിഹ്നമിടാത്ത
ചോദ്യം നമ്പർ : 5335

01.07.2014- ലെ മറുപടിക്ക്

മിഷൻ 676-ൽ ഉൾപ്പെടുത്തിയ പദ്ധതികൾ

ചോദ്യം

ശ്രീ. കോടിയേരി ബാലകൃഷ്ണൻ

മറുപടി

ശ്രീ. സി.എൻ. ബാലകൃഷ്ണൻ
(സഹകരണവും ഖാദിഗ്രാമ
വ്യവസായവും വകുപ്പ് മന്ത്രി)

എ) സംസ്ഥാന സർക്കാർ പ്രഖ്യാപിച്ച മിഷൻ 676 - ൽ ഉൾപ്പെടുത്തി ബഹു:സഹകരണ വകുപ്പു മന്ത്രിയുടെ ഭരണ ചുമതലയുള്ള ഏതെല്ലാം വകുപ്പുകളിൽ ഏതെല്ലാം പദ്ധതികളാണ് നടപ്പിലാക്കാനുദ്ദേശിക്കുന്നതെന്ന് വിശദമാക്കാമോ;

മിഷൻ 676-ന്റെ ഭാഗമായി സഹകരണ വകുപ്പ് നടപ്പിലാക്കുന്ന പദ്ധതികൾ ചുവടെ ചേർക്കുന്നു.

ജൈവ കാർഷിക കേരളം

1. ഇടുക്കി ജില്ലയിൽ ഐ.സി.ഡി.പി. പദ്ധതിയിൽ ഉൾപ്പെടുത്തി 2 കാർഡമം ഡ്രയിംഗ് യൂണിറ്റുകൾ ആരംഭിക്കും.
2. സഹകരണ സംഘങ്ങളുടെ ആഭിമുഖ്യത്തിൽ 20 ഫാർമേഴ്സ് സർവ്വീസ് സെന്ററുകൾ ആരംഭിക്കും.
3. സഹകരണ മേഖലയിൽ 9 മണ്ണു പരിശോധന ശാലകൾ ആരംഭിക്കും.
4. സഹകരണ മേഖലയിൽ 3 ടിഷ്യൂകൾച്ചർ ലാബുകൾ ആരംഭിക്കും.
5. ഇടുക്കി ജില്ലയിലും തൃശ്ശൂർ ജില്ലയിലും പച്ചക്കറി സംഭരിച്ചു സൂക്ഷിക്കുന്നതിനും കർഷകന് ന്യായവില ഉറപ്പാക്കുന്നതിനുമായി സഹകരണ മേഖലയിൽ ഒരു ഗോഡൗൺ/കാലാവസ്ഥ നിയന്ത്രിത സ്റ്റോറേജ് കേന്ദ്രം ആരംഭിക്കും.
6. സഹകരണമേഖലയിലെ അരി മില്ലുകൾ സംസ്ഥാന പദ്ധതി/എൻ.സി.ഡി.സി. പദ്ധതിയിലുൾപ്പെടുത്തി പുനരുദ്ധരിക്കും.

പട്ടികജാതി വിഭാഗക്കാരുടെ ക്ഷേമം

7. 100 പട്ടികജാതി പട്ടികവർഗ്ഗ സഹകരണ സംഘങ്ങൾ സംസ്ഥാന പദ്ധതിയിലും എൻ.സി.ഡി.സി. പദ്ധതിയിലും ഉൾപ്പെടുത്തി പുനരുദ്ധരിക്കും.
8. കെ.ജി.റ്റി.ഇ/മറ്റ് സർക്കാർ ഏജൻസികളുടെ അംഗീകാരമുള്ള വിവിധ കോഴ്സുകളിലേയ്ക്ക് എസ്.സി/എസ്.റ്റി. വിഭാഗത്തിലുള്ള യുവതലമുറയ്ക്ക് പരിശീലനം നൽകുന്നതിനായുള്ള സ്ഥാപനങ്ങൾ ആരംഭിക്കുന്നതും, ആയതിന് സംഘങ്ങൾക്ക് ധനസഹായം നൽകുന്നതുമാണ്.

ഉന്നത വിദ്യാഭ്യാസ രംഗത്ത് നൂതന പദ്ധതി

9. കോ-ഓപ്പറേറ്റീവ് അക്കാഡമി ഓഫ് പ്രൊഫഷണൽ എഡ്യൂക്കേഷൻ (CAPE)ന്റെ ആഭിമുഖ്യത്തിൽ മുട്ടത്തറ എഞ്ചിനീയറിംഗ് കോളേജിന്റെ കെട്ടിട നിർമ്മാണം പൂർത്തിയാക്കി അഡ്മിഷൻ നടപടികൾ പൂർത്തിയാക്കും. കൂടാതെ വടക്കാഞ്ചേരി എഞ്ചിനീയറിംഗ് കോളേജിലെ നിർമ്മാണ പ്രവൃത്തികൾ ആരംഭിക്കും.

10. ആറന്മുള എഞ്ചിനീയറിംഗ് കോളേജിൽ 2014-15 അദ്ധ്യയന വർഷം മുതൽ ക്ലാസുകൾ ആരംഭിക്കും.

11. CAPE ന്റെ നിയന്ത്രണത്തിൽ ഉള്ള എഞ്ചിനീയറിംഗ് കോളേജുകളിൽ നിലവിൽ ബിരുദാനന്തര ബിരുദം ഇല്ലാത്ത കോളേജുകളിൽ എം.ടെക് കോഴ്സുകൾ ആരംഭിക്കും.

12. തൃശ്ശൂർ കേച്ചേരിയിൽ കൺസ്യൂമർ ഫെഡിന്റെ ആഭിമുഖ്യത്തിൽ ഉള്ള ത്രിവേണി ഇൻസ്റ്റിറ്റ്യൂട്ട് ഓഫ് ഫാർമസിയിൽ നിലവിലുള്ള ഡി.ഫാം കോഴ്സിന് പുറമെ ബി.ഫാം കോഴ്സ്കൂടി ആരംഭിക്കും.

ആതുര ശുശ്രൂഷാരംഗം

13. സഹകരണ മേഖലയിൽ കോഴിക്കോട് ജില്ലയിൽ അത്യാധുനിക സൗകര്യങ്ങളോടെ ഒരു ക്യാൻസർ കെയർ സെന്റർ സ്ഥാപിക്കും.

14. സംസ്ഥാനത്തെ സഹകരണ ആശുപത്രികളുടെ പ്രവർത്തനം കൂടുതൽ കാര്യക്ഷമമാക്കുന്നതിന് നടപടി സ്വീകരിക്കും.

സഹകരണ മേഖലയിൽ ഫ്ളാറ്റ് സമുച്ചയം

15. തിരുവനന്തപുരത്ത് സഹകരണ മേഖലയിൽ അത്യാധുനിക സജ്ജീകരണങ്ങളോടെ ഫ്ളാറ്റ് സമുച്ചയ നിർമ്മാണ പ്രവർത്തനങ്ങൾ ആരംഭിക്കും.

നിയോഗയോഗ സാധന വിതരണം ഉറപ്പാക്കും

16. നിലവിലുള്ള ത്രിവേണി സൂപ്പർമാർക്കറ്റുകൾ, നീതി സ്റ്റോറുകൾ (നീതി മെഡിക്കൽ സ്റ്റോറുകൾ ഉൾപ്പെടെ) നന്മ സ്റ്റോറുകൾ, നീതി ഗ്യാസ് എന്നിവയുടെ പ്രവർത്തനം സംബന്ധിച്ച് വിദഗ്ധ പഠനം നടത്തി ശക്തിപ്പെടുത്തുന്നതിന്/ വിപുലീകരിക്കുന്നതിന് നടപടി സ്വീകരിക്കും.

മാലിന്യ വിമുക്ത കേരളം

17. മാലിന്യ സംസ്കരണത്തിന്റെ ഭാഗമായി ഭവനങ്ങളിൽ ബയോഗ്യാസ് പ്ലാന്റുകൾ സ്ഥാപിക്കുന്നതിന് പലിശ രഹിത വായ്പ നൽകും. പ്രതിവർഷം കുറഞ്ഞത് 500 ബയോഗ്യാസ് പ്ലാന്റുകൾ സ്ഥാപിക്കുന്നതിന് പലിശ രഹിത വായ്പ നൽകാൻ ലക്ഷ്യമിട്ടിട്ടുണ്ട്.

പ്രവാസി ക്ഷേമ പ്രവർത്തനങ്ങൾ

18. പ്രവാസികൾക്ക് ചെറുകിട വ്യവസായ പദ്ധതികൾ ആരംഭിക്കുന്നതിന് സഹകരണ മേഖലയിൽ നിന്നും വായ്പ നൽകും. പ്രതിവർഷം 100 ചെറുകിട വ്യവസായ പദ്ധതികൾക്ക് ധനസഹായം നൽകാൻ ലക്ഷ്യമിടുന്നു.

മറ്റു വികസന പദ്ധതികൾ

19. സഹകരണ സംഘം രജിസ്ട്രാറുടെ ഓഫീസും അനുബന്ധ ഓഫീസുകളും പ്രവർത്തിപ്പിക്കുന്നതിനുള്ള സഹകരണ ആസ്ഥാന മന്ദിര നിർമ്മാണം പൂർത്തിയാക്കും.

20. പാലക്കാട്, തൃശ്ശൂർ ജില്ലകളിൽ സംയോജിത സഹകരണ വികസന പദ്ധതിയുടെ രണ്ടാം ഘട്ടം വ്യാപിപ്പിക്കും.-

21. ദേശീയ സഹകരണ വികസന കോർപ്പറേഷന്റെ (എൻ.സി.ഡി.സി.) ധനസഹായത്തോടുകൂടി ഇടുക്കി ജില്ലയിൽ സംയോജിത സഹകരണ വികസനപദ്ധതിയുടെ രണ്ടാംഘട്ടം നടപ്പിലാക്കുന്നതിന് ആരംഭം കുറിക്കും.

22. 100 പ്രാഥമിക കാർഷിക വായ്പാ സഹകരണ സംഘങ്ങൾ/ബാങ്കുകളെ പുനരുദ്ധരിക്കും.

23. സഹകരണ വായ്പാമേഖലയിലെ മൂലധന പര്യാപ്തത കൈവരിക്കുന്നതിനായി ഒരു പ്രത്യേക ഫണ്ട് രൂപീകരിക്കും.

24. സഹകരണ സംഘങ്ങളിൽ പുതുതായി അംഗത്വം എടുക്കുന്നവർക്കുവേണ്ടി സഹകരണ നിയമം, ചട്ടം, മറ്റ് നിയമങ്ങൾ എന്നിവയെ സംബന്ധിച്ച് ഓരോ താലൂക്ക് കേന്ദ്രീകരിച്ചും പരിശീലന പരിപാടികൾ സഹകരണ സംഘങ്ങളുടെ ആഭിമുഖ്യത്തിൽ നടത്തും.

25. സൗരോർജ്ജ സംവിധാനം നടപ്പിലാക്കുന്നതിന് അംഗങ്ങൾക്കും സ്ഥാപനങ്ങൾക്കും സഹകരണ വായ്പാ സ്ഥാപനങ്ങൾ/ബാങ്കുകൾ മുഖേന വായ്പയും, സബ്സിഡിയും അനുവദിക്കും.

26. സഹകരണ സംഘങ്ങളിലൂടെ മഴവെള്ള സംഭരണ പദ്ധതി നടപ്പിലാക്കുകയും, മഴവെള്ള സംഭരണം പ്രോത്സാഹിപ്പിക്കുന്നതിന് നടപടികൾ സ്വീകരിക്കുകയും ചെയ്യും.

27. സംസ്ഥാനത്തിന് അകത്തും പുറത്തുമുള്ള സഹകരണ സംഘങ്ങളുടെ പ്രവർത്തനം കണ്ടുപഠിക്കുന്നതിനായി മികവ് കൈമാറ്റ സമ്പർക്ക പരിപാടി നടപ്പിലാക്കും.

28. സംസ്ഥാനത്തെ സ്കൂൾ, കോളേജ് സഹകരണ സംഘങ്ങളുടെ പ്രവർത്തനം കാര്യക്ഷമമാക്കും.

സേവനാവകാശം

29. സഹകരണ വകുപ്പിൽ സേവനാവകാശ നിയമം നടപ്പിൽ വരുത്തിയിട്ടുണ്ട്. ആയത് നടപ്പാക്കുന്നതിന്റെ പുരോഗതി അവലോകനം ചെയ്യുന്നതിനും മോണിറ്റർ ചെയ്യുന്നതിനും ഫലപ്രദമായ നടപടികൾ സ്വീകരിക്കും.

ഇ.ഗവേണർസ്

30. സഹകരണ വകുപ്പിന്റെ ആസ്ഥാന ഓഫീസും അനുബന്ധ ഓഫീസുകളും പൂർണ്ണമായി കമ്പ്യൂട്ടർവൽക്കരിച്ച് ഇ-ഗവേണർസ് കാര്യക്ഷമമായി നടപ്പാക്കാൻ നടപടി സ്വീകരിക്കും.

ഫയൽ തീർപ്പാക്കൽ, ജീവനക്കാർക്ക് പ്രോത്സാഹനം എന്നിവയുമായി ബന്ധപ്പെട്ട് പ്രവർത്തനം

31. തീർപ്പാക്കാൻ ബാക്കി നിലക്കുന്നതും കാലപ്പഴക്കമുള്ളതുമായ എല്ലാ ഫയലുകളും സമയബന്ധിതമായി തീർപ്പാക്കാൻ സഹകരണ വകുപ്പിൽ ഫയൽ അദാലത്ത് യഥാസമയം നടത്തി വരുന്നു. ആയത് ഊർജ്ജിതപ്പെടുത്തുന്നതിനും യഥാസമയം പുരോഗതി അവലോകനം ചെയ്യുന്നതിനും, ഫയലുകൾ തീർപ്പാക്കുന്നതിൽ സ്തുത്യർഹമായ സേവനം കാഴ്ചവയ്ക്കുന്ന സഹകരണ വകുപ്പിലെ ജീവനക്കാർക്ക് അർഹമായ പ്രോത്സാഹനം നൽകുന്നതിനും നടപടി സ്വീകരിക്കും.

പരാതിക്കാരെ നേരിൽ കേൾക്കാനുള്ള അവകാശം

32. പരാതിക്കാരെ നേരിൽ കേൾക്കാനുള്ള അവകാശം സംബന്ധിച്ച് നിയമം പ്രാബല്യത്തിൽ വരുന്ന മുറയ്ക്ക് അവയിലെ വ്യവസ്ഥകൾ സഹകരണ വകുപ്പ് നടപ്പിൽ വരുത്തുന്നതാണ്.

ഭരണപരവും ധനപരവുമായ അധികാരങ്ങളുടെ വിഭജനവും, ചട്ടങ്ങൾ ലഘൂകരിക്കുന്നതിനുള്ള നടപടികളും

33. സഹകരണ വകുപ്പിൽ വിവിധ തലങ്ങളിലെ ഭരണപരവും ധനപരവുമായ അധികാരങ്ങൾ പ്രത്യേകം നിശ്ചയിച്ച് മൂന്യതന്നെ ഉത്തരവു നൽകിയിട്ടുള്ളതാണ്. വകുപ്പിൽ ഭരണഭാഷ മലയാളമാക്കിയിട്ടുണ്ട്. സഹകരണ വകുപ്പുമായി ബന്ധപ്പെട്ട് ദൈനംദിനം കൈകാര്യം ചെയ്യപ്പെടുന്ന വിഷയങ്ങൾ ലഘൂകരിക്കപ്പെട്ട ചട്ടങ്ങൾ മുഖേനയാണ് നിർവഹിക്കപ്പെടുന്നത് എന്നുറപ്പു വരുത്തുന്നതാണ്.

കേരള ഖാദി ഗ്രാമ വ്യവസായ ബോർഡ്

1.കണ്ണൂർ ജില്ലയിലെ പാപ്പിനിശ്ശേരിയിൽ ഖാദി ഗ്രാമ വ്യവസായ പാർക്ക് സ്ഥപിക്കൽ


ടി പാർക്കിൽ രണ്ടു ബ്ലോക്കുകളാണ് നിർമ്മിക്കാൻ ഉദ്ദേശിക്കുന്നത്. ഒന്നര കോടി രൂപയുടെ നിർമ്മാണ ചെലവാണ് പ്രതീക്ഷിക്കുന്നത്.

2.ഖാദി മേഖലയുടെ ആധുനികവത്കരണം

ഖാദി ഗ്രാമ വ്യവസായ മേഖലയുടെ ആധുനികവത്കരണവുമായി ബന്ധപ്പെട്ട പ്രഖ്യാപിച്ചതും ആരംഭിച്ചതുമായ എല്ലാ പദ്ധതികളും മിഷൻ 676 ൽ ഉൾപ്പെടുത്തി പൂർത്തിയാക്കുന്നതാണ്.

ബി) ഇതിനായി എന്തു തുക ആവശ്യമായി വരുമെന്ന് വെളിപ്പെടുത്താമോ?

(ബി) സഹകരണ സംഘങ്ങളുമായി ബന്ധപ്പെട്ട പദ്ധതികൾ നടപ്പിലാക്കുന്നതിന് സംഘങ്ങൾ ചെലവഴിക്കുന്ന തുകയ്ക്കു പുറമേ ഇതിനായി ബന്ധപ്പെട്ട വകുപ്പുകളുടെ പദ്ധതിയിനത്തിൽ മാറ്റിവയ്ക്കുന്ന വിഹിതത്തിൽ നിന്നു കൂടി തുക കണ്ടെത്തുന്നതാണ്.


സെക്ഷൻ ഓഫീസർ